

शेंदुर्णी ता. जामनेर जि. जळगाव येथे सोनद नदीवर
श्री.दत्त मंदीराजवळ पूर संरक्षक भित बांधण्यास
सुधारित प्रशासकीय मान्यता प्रदान करणेबाबत.

महाराष्ट्र शासन

जलसंपदा विभाग,

शासन निर्णय क्रमांक: सुप्रमा-२०१७/ (प्र.क्र. २९४/२०१७)/ सिं.व्य.(महसूल)

मंत्रालय, मुंबई ४०००३२,

दिनांक: १ सप्टेंबर, २०१८

वाचा : १) शासन निर्णय क्र. पुसंभि-२०१६/(प्र.क्र.६४/२०१६)/सिं.व्य.(महसूल) दिनांक २२ मार्च, २०१६
२) कार्यकारी संचालक, तापी पाटबंधारे विकास महामंडळ, जळगाव यांचे पत्र क्र.कासं/
तापाविमं/प्रशा-७/२६५४/२०१७, दि. ९.६.२०१७

प्रस्तावना :-

तापी पाटबंधारे विकास महामंडळ, जळगाव अंतर्गत शेंदुर्णी, ता.जामनेर, जि. जळगाव हे गांव सोनद नदीच्या तिरावर वसलेले आहे. सोनद नदी ही वाघुर नदीची प्रमुख उपनदी आहे. सोनद नदीला येणाऱ्या पुरामुळे नदीकाठी मोठ्या प्रमाणावर पोखरला जात आहे. यामुळे नदी काठावरील श्रीदत्त मंदिर व काही लोकवस्तीला पूराचा धोका निर्माण होवू शकतो. सोनद नदीच्या पुराच्या विसर्गामुळे श्री दत्त मंदिर व काही लोकांच्या जिवीतास व मालमत्तेस धोका होवू नये, याकरीता सदर कामाची मागणी ग्रामपंचायत, शेंदुर्णी, ता.जामनेर यांनी ठराव क्र. १२, दि. १.५.२०१५ व ठराव क्र ४/३ दि.२७.११.२०१५ नुसार केलेली होती. सोनद नदीवर श्री दत्त मंदीराजवळील पूर संरक्षक कामाच्या अंदाजपत्रकास जलसंपदा विभाग शासन निर्णय क्र. प्रशामा-२०१६/(प्र.क्र. ६४/२०१६)/सिं.व्य.(म.), दि. २२.३.२०१६ अन्वये रु. ९७,४४,६३४ /- अंदाजीत खर्चास प्रशासकीय मान्यता प्रदान करण्यात आली होती.

२. दिनांक ०१.११.२०१६ पासून शासनाने पाटबंधारे विभागाची नविन सामाईक दरसूची लागू केल्याने सदरच्या कामास सुधारित प्रशासकीय मान्यता देण्याची बाब शासनाच्या विचाराधिन होती.

शासन निर्णय :-

३. या शासन निर्णयान्वये तापी पाटबंधारे विकास महामंडळ, जळगाव अंतर्गत शेंदुर्णी, ता. जामनेर, जि. जळगाव येथे सोनद नदीवर श्री दत्त मंदीराजवळील पूरसंरक्षक भित बांधण्याच्या कामासाठी रु. १,३४,११,०९७/- व अनुषंगिक खर्च रु. ६,७०,५५५/-अशा एकूण रु. १,४०,८१,६५२/- (रु. एक कोटी चाळीस लाख एक्याऐंशी हजार सहाशे बावन्न फक्त) एवढ्या खर्चाच्या किंमतीस खालील अटीच्या अधिन राहून सुधारित प्रशासकीय मान्यता प्रदान करण्यात येत आहे.

४. शासन निर्णय क्र. प्रशामा-२०१६/ (प्र.क्र. ६४/२०१६)/ सिं.व्य.(म.), दि. २२.३.२०१६ अन्वये प्राप्त प्रशासकीय मान्यतेची किंमत रु. ९७,४४,६३४/- इतकी होती, सुधारित प्रशासकीय मान्यतेसाठीच्या अंदाजपत्रकाची किंमत रु. १,४०,८१,६५२/- इतकी येत असून प्रशासकीय मान्यता किंमतीपेक्षा रुपये ४३,३७,०१८/- इतकी (४४.५० %) वाढ होत आहे. सुधारित अंदाजपत्रकातील वाढीचा विस्तृत तपशील खालीलप्रमाणे आहे.

अ.क्र.	तपशील	प्र.मा. किंमतीतील तरतुद (रुपये)	सुधारित प्र.मा. किंमत (रुपये)	दरसूची बदलामुळे झालेली निव्वळ वाढ
१	क - कामे	९२,८०,६०४	१,३४,११,०९७	४१,३०,४९३
२	एकूण	९२,८०,६०४	१,३४,११,०९७	४१,३०,४९३
i	विमा १%	९२८०६	१,३४,१११	४१३०५
ii	गुण नियंत्रण शुल्क २%	१८५६१२	२,६८,२२२	८२६१०
iii	आकस्मिक खर्च २%	१८५६१२	२,६८,२२२	८२६१०
३	एकूण अनुषंगिक कामे	४६४०३०	६७०५५५	२०६५२५
४	सर्व एकूण	९७,४४,६३४	१,४०,८१,६५२	४३३७०१८

अ) शासन परिपत्रक क्र.एफडीडब्ल्यू-१०९२/(१७०)/सिं.व्य.(कामे), दि.७.८.१९९२ मधील तरतूदी नुसार कार्यवाही करावी.

ब) शासन परिपत्रक क्र. एफडीडब्ल्यू-१०८९/२४३/८९/सिं.व्य (कामे), दि. २१.९.१९८९ नुसार पुर रेषा आखणी केल्यानंतरच पूर संरक्षक भिंतीची संरेखा निश्चित करावी.

क) अंदाजपत्रकात गृहीत धरलेले आराखडे/ संकल्पने, दरसूची बाहय बाबी व वहन अंतरे सक्षम स्तरावर तपासून अंदाजपत्रकास तांत्रिक मान्यता प्रदान करावी.

ड) कामाचा खर्च उपलब्ध अनुदानातून सुधारित प्रशासकीय मान्यतेच्या मर्यादेत व नियोजित वेळेत पूर्ण करावयाचा आहे.

इ) भिंतीच्या बांधकामासाठी भूसंपादन करू नये, बांधकामासाठी आवश्यक जमीन संबंधितांनी विनामोबदला उपलब्ध करून द्यावी, पूर संरक्षक भिंतीच्या बांधकामामुळे नदीप्रवाहाला अडथळा निर्माण होणार नाही याची दक्षता घ्यावी.

ई) पूर संरक्षक योजना राबविल्यानंतर परिसरातील पाण्याचा निचरा योग्य पध्दतीने होईल याची दक्षता नियोजनात घ्यावी.

प) सदर योजना पूर्ण झाल्यानंतर पूर संरक्षक भिंत शेंदुर्णी ता.जामनेर ग्रामपंचायतीने ताब्यात घेऊन भविष्यातील देखभाल व दुरुस्ती करावयाची आहे. काम सुरू करण्यापूर्वी तसे लेखी बंधपत्र शेंदुर्णी ग्रामपंचायतीकडून प्राप्त करून घ्यावे.

फ) सदरच्या कामांचा कार्यारंभ आदेश काढण्यापासून कामे पूर्ण होईपर्यंत त्रैमासिक प्रगती अहवाल शासनास सादर करावा. काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.

ग) प्रकल्पाचे काम नियोजित वेळेत व प्रशासकीय मान्यतेच्या तरतुदीच्या मर्यादेत पूर्ण करण्यात यावे. सदर कामे करण्याकरीता भौतिक व आर्थिक नियोजन करून कार्यपूर्तेबाबत विविध टप्प्यांचे दिनांकासहीत (Miles stones) निर्धारित करण्यात यावे. Miles stones करणे अपेक्षित असून जर त्यात दिरंगाई झाल्यास दंड (Penailty) आकारण्याची व लवकर साध्य झाल्यास प्रोत्साहन (Incentive) देण्याची तरतुदी निविदेमध्ये करण्यात यावी.

५. प्रस्तावित कामासाठी होणारा खर्च ४७११-पुरनियंत्रण प्रकल्पावरील भांडवली खर्च, १९०-सार्वजनिक क्षेत्रातील व इतर उपक्रमातील गुंतवणुका, (०१) सार्वजनिक क्षेत्रातील व इतर उपक्रमातील गुंतवणुका, (०१) (०२) तापी पाटबंधारे विकास महामंडळ, जळगाव भागभांडवली अंशदान (४७११ ०२१८) (योजनांतर्गत) या लेखाशीर्षाखाली करावा व मंजूर अनुदानातुन भागविण्यात यावा.

६) या कामास प्रदान करण्यात आलेली सुधारित प्रशासकीय मान्यता सिं.व्य. (महसूल) कार्यासनाच्या नोंदवहीमध्ये क्र. १ /सन २०१८-२०१९ वर नोंदविण्यात आलेली आहे.

७. सदर शासन निर्णय वित्त विभागाचा औनपचारिक संदर्भ क्र . १७०/व्यय-१२, दि.११.०७.२०१८ व नियोजन विभागाच्या अनौपचारिक संदर्भ क्र १०० अन्वये मिळालेल्या सहमतीने निर्गमित करण्यात येत आहे .

८. प्रशासकीय विभागास प्राप्त अधिकार व आंतरवित्तीय सल्लागार व उप सचिव यांच्या सहमतीने हा शासन निर्णय निर्गमित करण्यात येत आहे.

९. सदर शासन निर्णय संकेतस्थळावर www.maharashtra.gov.in उपलब्ध करण्यात आला असून त्यांचा संगणक संकेतांक २०१८०९०११५४८२७५०२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं. ज. सवने)

कार्यासन अधिकारी

प्रत :-

- १) मा. राज्यपाल यांचे सचिव,
- २) मा.मुख्यमंत्री यांचे कार्यालय,
- ३) मा.अध्यक्ष/उपाध्यक्ष, विधानसभा, विधानभवन, मुंबई
- ४) मा.सभापती/उपसभापती, विधानपरिषद, विधानभवन, मुंबई,
- ५) मा.विरोधी पक्षनेते, विधानसभा,मुंबई यांचे कार्यालय,विधानभवन, मुंबई,

- ६) मा.विरोधी पक्षनेते, विधानपरिषद ,मुंबई यांचे कार्यालय, विधानभवन, मुंबई,
- ७) मा.मंत्री, जलसंपदा यांचे खाजगी सचिव, मंत्रालय,मुंबई,
- ८) अतिरिक्त मुख्य सचिव (वित्त) यांचे स्वीय सहायक, वित्त विभाग,मंत्रालय, मुंबई,
- ९) अतिरिक्त मुख्य सचिव (नियोजन) यांचे स्वीय सहायक, नियोजन विभाग,मंत्रालय, मुंबई
- १०)प्रधानसचिव (जलसंपदा) यांचे स्वीय सहायक,जलसंपदा विभाग,मंत्रालय, मुंबई,
- ११)सचिव (जसंव्य व लाक्षेवि) यांचे स्वीय सहायक, जलसंपदा विभाग, मंत्रालय, मुंबई,
- १२)महालेखापाल-१ (लेखावअनुज्ञेयता/लेखापरीक्षा),महाराष्ट्र राज्य,मुंबई,
- १३)महालेखापाल-२ (लेखावअनुज्ञेयता/लेखापरीक्षा),महाराष्ट्र राज्य,नागपूर,
- १४)कार्यकारी संचालक, तापी पाटबंधारे विकास महामंडळ, जळगाव,
- १५)मुख्यअभियंता, तापी पाटबंधारे विकास महामंडळ, जळगाव,
- १६)आंतरवित्त सल्लागार व उपसचिव,जलसंपदा विभाग,मंत्रालय, मुंबई,
- १७)अधीक्षक अभियंता व प्रशासक, लाभक्षेत्र विकास प्राधिकरण, जळगाव,
- १८)कार्यकारी अभियंता, जळगाव पाटबंधारे विभाग, जळगाव,
- १९)सिं.व्य.(महसूल) कार्यासन संग्रहार्थ.